



អាជ្ញាធរសេវាហិរញ្ញវត្ថុមិនមែនធនាគារ

លេខ...០៥៤.....អ.ស.ហ.ប.ក

ប្រកាស
ស្តីពី

និយ័តកម្មរបបសន្តិសុខសង្គមសម្រាប់មន្ត្រីរាជការស៊ីវិល
និងរបបសន្តិសុខសង្គមសម្រាប់អតីតយុទ្ធជន

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ
និងជាប្រធានក្រុមប្រឹក្សាអាជ្ញាធរសេវាហិរញ្ញវត្ថុមិនមែនធនាគារ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពីការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០១០៥/០០១ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងសង្គមកិច្ច អតីតយុទ្ធជន និងយុវនីតិសម្បទា
- បានឃើញព្រះរាជក្រមលេខ នស/រកម/១២១៣/០១៦ ចុះថ្ងៃទី៩ ខែធ្នូ ឆ្នាំ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងមុខងារសាធារណៈ
- បានឃើញព្រះរាជក្រមលេខ នស/រកម/០១២១/០០៣ ចុះថ្ងៃទី១៦ ខែមករា ឆ្នាំ២០២១ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃអាជ្ញាធរសេវាហិរញ្ញវត្ថុមិនមែនធនាគារ
- បានឃើញព្រះរាជក្រមលេខ ០៦ នស.៩៤ ចុះថ្ងៃទី៣០ ខែតុលា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីសហលក្ខន្តិកៈមន្ត្រីរាជការស៊ីវិល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៩៩៩/១១ ចុះថ្ងៃទី១៨ ខែកញ្ញា ឆ្នាំ១៩៩៩ ដែលប្រកាសឱ្យប្រើច្បាប់ស្តីពីការធ្វើវិសោធនកម្មមាត្រា៥១ នៃច្បាប់ស្តីពីសហលក្ខន្តិកៈមន្ត្រីរាជការស៊ីវិល



- បានឃើញព្រះរាជក្រមលេខ នស/រកម/០៣១៣/០០៤ ចុះថ្ងៃទី២១ ខែមីនា ឆ្នាំ២០១៣ ដែលប្រកាសឱ្យប្រើច្បាប់ស្តីពីការធ្វើវិសោធនកម្មមាត្រា៩ និងមាត្រា១០ នៃច្បាប់ស្តីពីសហលក្ខន្តិកៈ មន្ត្រីរាជការស៊ីវិល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/១១១៩/០១៨ ចុះថ្ងៃទី២ ខែវិច្ឆិកា ឆ្នាំ២០១៩ ដែល ប្រកាសឱ្យប្រើច្បាប់ស្តីពីរបបសន្តិសុខសង្គម
- បានឃើញព្រះរាជក្រឹត្យលេខ នស/រកត/០២២៤/២២១ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពី ការរៀបចំ និងការប្រព្រឹត្តទៅនៃក្រុមប្រឹក្សាជាតិគាំពារសង្គម
- បានឃើញព្រះរាជក្រឹត្យលេខ នក/រកត/០១០៨/០៣៩ ចុះថ្ងៃទី១២ ខែមករា ឆ្នាំ២០០៨ ស្តីពី របបសន្តិសុខសង្គមសម្រាប់មន្ត្រីរាជការស៊ីវិល
- បានឃើញព្រះរាជក្រឹត្យលេខ នក/រកត/០៧១០/៥៩៥ ចុះថ្ងៃទី១៥ ខែកក្កដា ឆ្នាំ២០១០ ស្តីពី របបសន្តិសុខសង្គមសម្រាប់អតីតយុទ្ធជន
- បានឃើញអនុក្រឹត្យលេខ ១១៣ អនក្រ.បក ចុះថ្ងៃទី១៤ ខែកក្កដា ឆ្នាំ២០២១ ស្តីពីការរៀបចំ និងការប្រព្រឹត្តទៅរបស់អង្គភាពក្រោមឱវាទរបស់អាជ្ញាធរសេវាហិរញ្ញវត្ថុមិនមែនធនាគារ
- បានឃើញអនុក្រឹត្យលេខ ៦៨ អនក្រ.បក ចុះថ្ងៃទី៣១ ខែមីនា ឆ្នាំ២០២២ ស្តីពីការបង្កើត មូលនិធិជាតិជំនួយសង្គមជាគ្រឹះស្ថានសាធារណៈរដ្ឋបាល
- បានឃើញអនុក្រឹត្យលេខ ២៣៤ អនក្រ.បក ចុះថ្ងៃទី៧ ខែសីហា ឆ្នាំ២០២៣ ស្តីពីការបង្កើត គណៈកម្មាធិការប្រតិបត្តិ និងអគ្គលេខាធិការដ្ឋានក្រុមប្រឹក្សាជាតិគាំពារសង្គម
- បានឃើញអនុក្រឹត្យលេខ ១៦០ អនក្រ.បក ចុះថ្ងៃទី៨ ខែសីហា ឆ្នាំ២០២២ ស្តីពីនិយ័តកម្ម ប្រព័ន្ធសន្តិសុខសង្គម
- យោងតម្រូវការចាំបាច់របស់និយ័តករសន្តិសុខសង្គមនៃអាជ្ញាធរសេវាហិរញ្ញវត្ថុមិនមែនធនាគារ

សម្រេច
ជំពូកទី ១
បទប្បញ្ញត្តិទូទៅ

ប្រការ១ .-

ប្រកាសនេះ កំណត់អំពីយន្តការ វិធាន និងនីតិវិធីនៃការធ្វើនិយ័តកម្ម លើប្រតិបត្តិការរបប សន្តិសុខសង្គមសម្រាប់មន្ត្រីរាជការស៊ីវិល និងរបបសន្តិសុខសង្គមសម្រាប់អតីតយុទ្ធជន ដើម្បីធានាបាន នូវប្រសិទ្ធភាព តម្លាភាព និងគណនេយ្យភាព។

ប្រការ២ .-

ប្រកាសនេះ មានវិសាលភាពអនុវត្តចំពោះរបបសន្តិសុខសង្គមសម្រាប់មន្ត្រីរាជការស៊ីវិល និងរបបសន្តិសុខសង្គមសម្រាប់អតីតយុទ្ធជន ដែលបច្ចុប្បន្នស្ថិតនៅក្រោមដែនសមត្ថកិច្ចរបស់ មូលនិធិជាតិជំនួយសង្គម ដែលសរសេរជាអក្សរកាត់ថា **ម.ជ.ជ.**។

ប្រការ៣ .-

វាក្យសព្ទដែលប្រើក្នុងប្រកាសនេះ មាននិយមន័យដូចខាងក្រោម៖

១-របបសន្តិសុខសង្គមសម្រាប់មន្ត្រីរាជការស៊ីវិល សំដៅដល់របបសន្តិសុខសង្គម ដែលគ្របដណ្តប់លើតារាងកាលិក រួមមាន ការចូលនិវត្តន៍, ការបាត់បង់សម្បទាវិជ្ជាជីវៈ, មាតុភាព, គ្រោះថ្នាក់ការងារ, មរណភាព និងអ្នកក្នុងបន្ទុក ដូចមានចែងក្នុងព្រះរាជក្រឹត្យស្តីពីរបប សន្តិសុខសង្គមសម្រាប់មន្ត្រីរាជការស៊ីវិល ដែលបានអនុវត្តដោយ បេឡាជាតិសន្តិសុខសង្គម សម្រាប់មន្ត្រីរាជការស៊ីវិល ដែលសរសេរជាអក្សរកាត់ថា **ប.ជ.ស.** និងដែលធ្វើសមាហរណកម្ម ក្នុងផែនសមត្ថកិច្ចរបស់ **ប.ជ.ជ.** ។

២-របបសន្តិសុខសង្គមសម្រាប់អតីតយុទ្ធជន សំដៅដល់របបសន្តិសុខសង្គម ដែល គ្របដណ្តប់ លើតារាងកាលិក រួមមាន ការចូលនិវត្តន៍, ការបាត់បង់សមត្ថភាពការងារ, មាតុភាព, អាពាហ៍ពិពាហ៍គ្រាដំបូង, ពលី, មរណៈ, ពិការភាព, ជំងឺ និងគ្រួសាររបស់អតីតយុទ្ធជន ដូចមានចែងក្នុងព្រះរាជក្រឹត្យស្តីពីរបបសន្តិសុខសង្គមសម្រាប់អតីតយុទ្ធជន ដែលបានអនុវត្ត ដោយបេឡាជាតិអតីតយុទ្ធជន ដែលសរសេរជាអក្សរកាត់ថា **ប.ជ.អ.** និងដែលធ្វើ សមាហរណកម្មក្នុងផែនសមត្ថកិច្ចរបស់ **ប.ជ.ជ.** ។

ជំពូកទី ២
ស្ថាប័នមានសមត្ថកិច្ច

ប្រការ៤ .-

និយ័តករសន្តិសុខសង្គម ដែលសរសេរជាអក្សរកាត់ថា **ន.ស.ស.** បំពេញមុខងារជាសេនាធិការ ឱ្យអាជ្ញាធរសេវាហិរញ្ញវត្ថុមិនមែនធនាគារដែលសរសេរជាអក្សរកាត់ថា **អ.ស.ហ.** លើការងារនិយ័តកម្ម និងត្រួតពិនិត្យរបបសន្តិសុខសង្គមសម្រាប់មន្ត្រីរាជការស៊ីវិល និងរបបសន្តិសុខសង្គមសម្រាប់អតីតយុទ្ធជន ដូចមានចែងក្នុងច្បាប់ស្តីពីការរៀបចំនិងការប្រព្រឹត្តទៅនៃអាជ្ញាធរសេវាហិរញ្ញវត្ថុមិនមែនធនាគារ អនុក្រឹត្យ ស្តីពីការរៀបចំ និងការប្រព្រឹត្តទៅរបស់អង្គភាពក្រោមឱវាទរបស់អាជ្ញាធរសេវាហិរញ្ញវត្ថុមិនមែនធនាគារ និងអនុក្រឹត្យស្តីពីនិយ័តកម្មប្រព័ន្ធសន្តិសុខសង្គម។

ប្រការ៥ .-

ន.ស.ស. មានសមត្ថកិច្ចរៀបចំ និងស្នើសុំបទប្បញ្ញត្តិប្រុងប្រយ័ត្ន, ស្តង់ដារប្រតិបត្តិការ, និង វិធានចាំបាច់នានា ព្រមទាំងចាត់មន្ត្រី ធ្វើការតាមដាន និងត្រួតពិនិត្យ លើការគ្រប់គ្រង, ការចាត់ចែង និង អនុលោមភាពនៃការអនុវត្តប្រតិបត្តិការពាក់ព័ន្ធនឹងរបបសន្តិសុខសង្គមសម្រាប់មន្ត្រីរាជការស៊ីវិល និង របបសន្តិសុខសង្គមសម្រាប់អតីតយុទ្ធជន។

ន.ស.ស. ត្រូវបង្កើតយន្តការការពារសមាជិក និងផ្សះផ្សាវិវាទក្នុងរបបសន្តិសុខសង្គមសម្រាប់

មន្ត្រីរាជការស៊ីវិល និងរបបសន្តិសុខសង្គមសម្រាប់អតីតយុទ្ធជន។

ប្រការ៦ .-

ម.ជ.ជ. ជាស្ថាប័នដែលមានមុខងារ និងភារកិច្ចចាត់ចែង និងគ្រប់គ្រងរបបសន្តិសុខសង្គមសម្រាប់មន្ត្រីរាជការស៊ីវិល និងរបបសន្តិសុខសង្គមសម្រាប់អតីតយុទ្ធជន ដូចមានចែងក្នុងមាត្រា៣ និងមាត្រា៤ នៃអនុក្រឹត្យស្តីពីការបង្កើតមូលនិធិជាតិជំនួយសង្គម ជាគ្រឹះស្ថានសាធារណៈរដ្ឋបាល ដែល **ន.ស.ស.** មានសមត្ថកិច្ចធ្វើនិយ័តកម្ម ដូចមានចែងក្នុងច្បាប់ និងបទប្បញ្ញត្តិពាក់ព័ន្ធជាធរមាន។

ជំពូកទី ៣

**តួនាទី និងភារកិច្ចរបស់ ម.ជ.ជ. ក្នុងប្រតិបត្តិការរបបសន្តិសុខសង្គមសម្រាប់
មន្ត្រីរាជការស៊ីវិល និងរបបសន្តិសុខសង្គមសម្រាប់អតីតយុទ្ធជន**

ប្រការ៧ .-

ម.ជ.ជ. ត្រូវរៀបចំ និងដាក់ជូន **ន.ស.ស.** នូវគម្រោងផែនការចំណាយប្រចាំឆ្នាំលើរបបសន្តិសុខសង្គមសម្រាប់មន្ត្រីរាជការស៊ីវិល និងរបបសន្តិសុខសង្គមសម្រាប់អតីតយុទ្ធជន សម្រាប់ឆ្នាំបន្ទាប់ យ៉ាងយូរត្រឹមថ្ងៃទី៣១ ខែមីនា។

ម.ជ.ជ. ត្រូវធ្វើបច្ចុប្បន្នភាព និងដាក់ជូន **ន.ស.ស.** នូវផែនការចំណាយប្រចាំឆ្នាំខាងលើ យ៉ាងយូរ ៣០ (សាមសិប) ថ្ងៃ បន្ទាប់ពីទទួលបានការឯកភាព និងអនុម័តដោយក្រសួងសេដ្ឋកិច្ចនិងហិរញ្ញវត្ថុ។

ប្រការ៨ .-

ម.ជ.ជ. ត្រូវមានថ្នាលបច្ចេកវិទ្យាព័ត៌មាន ដើម្បីគ្រប់គ្រងប្រតិបត្តិការរបបសន្តិសុខសង្គមសម្រាប់មន្ត្រីរាជការស៊ីវិល និងរបបសន្តិសុខសង្គមសម្រាប់អតីតយុទ្ធជន ប្រកបដោយប្រសិទ្ធភាព។

ម.ជ.ជ. ត្រូវរៀបចំប្រព័ន្ធគ្រប់គ្រងទិន្នន័យ និងព័ត៌មាន ដោយសហការជាមួយក្រសួង និងស្ថាប័នពាក់ព័ន្ធ ដើម្បីទទួលបានដោយស្វ័យប្រវត្តិនូវទិន្នន័យ និងព័ត៌មានរបស់មន្ត្រីរាជការស៊ីវិល និងអតីតយុទ្ធជនដែលទទួលបានពីរបបសន្តិសុខសង្គមសម្រាប់មន្ត្រីរាជការស៊ីវិល និងរបបសន្តិសុខសង្គមសម្រាប់អតីតយុទ្ធជន។

ប្រការ៩ .-

ម.ជ.ជ. ត្រូវរៀបចំសេចក្តីណែនាំ និងទម្រង់បែបបទ ដោយរួមបញ្ចូលទាំងការកំណត់រយៈពេលដើម្បីអនុវត្តនីតិវិធីក្នុងការទទួលតារាវិកា ក្នុងប្រតិបត្តិការរបបសន្តិសុខសង្គមសម្រាប់មន្ត្រីរាជការស៊ីវិល និងរបបសន្តិសុខសង្គមសម្រាប់អតីតយុទ្ធជន ។

ការចេញសេចក្តីណែនាំ និងទម្រង់បែបបទនៃការអនុវត្តនីតិវិធីខាងលើ ត្រូវដាក់ឱ្យមានការពិភាក្សាជាមុនជាមួយ **ន.ស.ស.** មុននឹងដាក់ឱ្យអនុវត្ត។

ប្រការ១០ .-

ម.ជ.ជ. ត្រូវរៀបចំយន្តការទទួល និងដោះស្រាយវិវាទ ឬបណ្តឹង ដែលទាក់ទងនឹងការអនុវត្ត បទប្បញ្ញត្តិនានានៃរបបសន្តិសុខសង្គមសម្រាប់មន្ត្រីរាជការស៊ីវិល និងរបបសន្តិសុខសង្គមសម្រាប់ អតីតយុទ្ធជនក្នុងកម្រិតប្រតិបត្តិការ។

វិវាទ ឬបណ្តឹងនៃរបបសន្តិសុខសង្គមសម្រាប់មន្ត្រីរាជការស៊ីវិល និងរបបសន្តិសុខសង្គមសម្រាប់ អតីតយុទ្ធជន ត្រូវដោះស្រាយនៅកម្រិត **ម.ជ.ជ.**។ ក្នុងករណីមិនសះជា វិវាទ ឬបណ្តឹងនោះអាចត្រូវបាន ប្តឹងទៅ **ន.ស.ស.** មុននឹងប្តឹងទៅតុលាការមានសមត្ថកិច្ច។

ការដោះស្រាយវិវាទ ឬបណ្តឹងនៃរបបសន្តិសុខសង្គមសម្រាប់មន្ត្រីរាជការស៊ីវិល និងរបប សន្តិសុខសង្គមសម្រាប់អតីតយុទ្ធជន នៅកម្រិត **ន.ស.ស.** ត្រូវអនុវត្តតាមយន្តការ និងនីតិវិធី ដែលកំណត់ដោយសេចក្តីសម្រេចរបស់ប្រធានក្រុមប្រឹក្សា **អ.ស.ហ.**។

ប្រការ១១ .-

ម.ជ.ជ. ត្រូវផ្សព្វផ្សាយជាសាធារណៈនូវព័ត៌មាន អំពីស្ថានភាពនៃរបបសន្តិសុខសង្គមសម្រាប់ មន្ត្រីរាជការស៊ីវិល និងរបបសន្តិសុខសង្គមសម្រាប់អតីតយុទ្ធជន ដែលស្ថិតក្រោមសមត្ថកិច្ចរបស់ខ្លួន ដោយអនុលោមតាមគោលការណ៍ណែនាំស្តីពីការផ្សព្វផ្សាយព័ត៌មាននៃប្រព័ន្ធសន្តិសុខសង្គម ដែល កំណត់ដោយលិខិតបទដ្ឋានគតិយុត្តដោយឡែក។

ម.ជ.ជ. ត្រូវជំរុញ និងលើកកម្ពស់ការយល់ដឹងរបស់មន្ត្រីរាជការ និងសាធារណជនលើការ គ្រប់គ្រង, ការចាត់ចែង និងព័ត៌មាននៃការបើកផ្តល់តារាកាលិក និងអត្ថប្រយោជន៍ផ្សេងៗ នៃរបបសន្តិសុខ សង្គមសម្រាប់មន្ត្រីរាជការស៊ីវិល និងរបបសន្តិសុខសង្គមសម្រាប់អតីតយុទ្ធជន ឱ្យបានទូលំទូលាយ និងមានប្រសិទ្ធភាព តាមរយៈការដាក់ចេញនូវយុទ្ធសាស្ត្រ ឬសកម្មភាពផ្សព្វផ្សាយ និងទំនាក់ទំនង។

ប្រការ១២ .-

ម.ជ.ជ. ត្រូវផ្តល់របាយការណ៍ប្រចាំខែ ប្រចាំត្រីមាស ប្រចាំឆមាស និងប្រចាំឆ្នាំ នៃប្រតិបត្តិការ របបសន្តិសុខសង្គមសម្រាប់មន្ត្រីរាជការស៊ីវិល និងរបបសន្តិសុខសង្គមសម្រាប់អតីតយុទ្ធជនជូន **ន.ស.ស.**។

ប្រភេទ និងទម្រង់របាយការណ៍ប្រចាំខែ ប្រចាំត្រីមាស ប្រចាំឆមាស និងប្រចាំឆ្នាំ ខាងលើ ត្រូវ កំណត់ដោយសេចក្តីណែនាំរបស់ **ន.ស.ស.**។

ប្រការ១៣ .-

ម.ជ.ជ. ត្រូវផ្តល់របាយការណ៍ និងព័ត៌មាន ដូចមានចែងក្នុងប្រកាសនេះជូន **ន.ស.ស.** ជា លាយលក្ខណ៍អក្សរ ឬតាមមធ្យោបាយផ្សេងទៀតដែលកំណត់ដោយ **ន.ស.ស.**។

ជំពូកទី៤
អវសានប្បញ្ញត្តិ

ប្រការ១៤ .-

អគ្គលេខាធិការ អគ្គនាយកនៃនិយ័តករ និងប្រធានអង្គភាព ក្រោមឱវាទអាជ្ញាធរសេវាហិរញ្ញវត្ថុ មិនមែនធនាគារ មូលនិធិជាតិជំនួយសង្គម និងបុគ្គលពាក់ព័ន្ធ ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខានេះតទៅ។

ថ្ងៃ ៥៩ ៧ ៧៩ ខែ ៧៣៧ ឆ្នាំរោង ឆស័ក ព.ស.២៥៦៨
ធ្វើនៅរាជធានីភ្នំពេញ ថ្ងៃទី២៦ ខែ សីហា ឆ្នាំ២០២៤

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ
និងជាប្រធានក្រុមប្រឹក្សាអាជ្ញាធរសេវាហិរញ្ញវត្ថុមិនមែនធនាគារ



អគ្គលេខាធិការ អនុប្រធាន

កន្លែងទទួល :

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ចនិងហិរញ្ញវត្ថុ
- ក្រសួងយុត្តិធម៌
- ក្រសួងសង្គមកិច្ច អតីតយុទ្ធជន និងយុវនីតិសម្បទា
- ក្រសួងមុខងារសាធារណៈ
- ធនាគារជាតិនៃកម្ពុជា
- ក្រសួងពាណិជ្ជកម្ម
- ឧទ្ធរាន៍យសអូចមហាបវរធិបតីនាយករដ្ឋមន្ត្រី
- ឧទ្ធរាន៍យងកឧត្តមឧបនាយករដ្ឋមន្ត្រី
- គ្រប់អង្គភាព និងសមាសភាពក្រុមប្រឹក្សានៃ អាជ្ញាធរសេវាហិរញ្ញវត្ថុមិនមែនធនាគារ
- ដូចប្រការ១៤
- រាជកិច្ច
- ឯកសារ កាលប្បវត្តិ